

# ବୈବିନା, ମାଧ୍ୟମିକ ଏତିଶୀଳିତ ପରିଚାଳନା ଓ ଉତ୍ସବ

ଚିକିରି ପ୍ରକଳ୍ପ ପ୍ରାଥମିକ ବିଦ୍ୟାଳୟର ଶିକ୍ଷୟିତ୍ରୀ ଉତ୍ସବ ପ୍ରଧାନଙ୍କର ବିଶାଖାପାଟଣାଠରେ ପରଲୋକ ହୋଇଛି । ଏହା ଯେ ଏକ ଜୟନ୍ୟ ହତ୍ୟାକାଣ୍ଡ, ତାହାର ସୁଚନା ମଧ୍ୟ ମିଳୁଛି । ଏପରି ଗୋଟିଏ ହତ୍ୟାକାଣ୍ଡକୁ କିଏ କିପରି ବିଚାର କରିବେ କେଜାଣି, ଆମକୁ କିନ୍ତୁ ଏହା ନିକଟ ଅତୀତର ଆଉ ଦୂଇଟି ଘଟଣାକୁ ମନେପକାଇ ଦେଉଛି । ବୈବିନା ଓ ମାଧ୍ୟମିକ ମଧ୍ୟ ଏଭଳି ସଂଗୀନ ପରିସ୍ଥିତିରେ ଜୀବନ ହରାଇଥିଲେ ।

ତିନିଟି ଯାକ ଘଟଣାର ପୂର୍ବାପର ପରିସ୍ଥିତିକୁ ଅନୁଧ୍ୟାନ କଲେ ସେମାନଙ୍କ ମଧ୍ୟରେ ଥିବା ସାମଞ୍ଜସ୍ୟ ଉତ୍ସବରେ ଭାବେ ବାରି ହୋଇପଡ଼ୁଛି । ସବୁ କ୍ଷେତ୍ରର ମହିଳାମାନେ ନିର୍ଯ୍ୟାତିତ ହେଲେ, ଅଭିଯୋଗ ହେଲା, ପୁଣି ଆନାବାବୁମାନେ ଘଟଣା । କୁ ଅଣଦେଖା କଲେ । ଅଭିଯୁକ୍ତଙ୍କ ସହିତ ରାଜନେତାମାନଙ୍କର ସଂସ୍କରିତ ପୋଲିସକୁ ପ୍ରଭାବିତ କଲା । ଫଳରେ କାର୍ଯ୍ୟାନୁଷ୍ଠାନରେ ବିଳମ୍ବ ହେଲା ।

ନାଗରିକର ଧନ ଓ ଜୀବନକୁ ସୁରକ୍ଷା ଦେବା ଗୋଟିଏ ରାଷ୍ଟ୍ରର ପ୍ରଥମ ଓ ପ୍ରଧାନ କର୍ତ୍ତବ୍ୟ । ରାଷ୍ଟ୍ରର ନିର୍ମାଣ ଏହି କାରଣରୁ ହୋଇଥାଏ ବୋଲି ପ୍ରାୟ ସମସ୍ତେ ସ୍ଵାକାର କରନ୍ତି ଏବଂ ସବୁ ଆଧୁନିକ ସମ୍ବ୍ରଦ୍ଧିତ ରାଜନୀତିରେ ଏହା ଏକ ମୌଳିକ ଅଧିକାର ଭାବରେ ଲିପିବଦ୍ଧ ହୋଇଛି । ଏହାର ଅବହେଲା ହେଲେ ଶାସକ କ୍ଷମତାରେ ରହିବାର ନୈତିକ ଅଧିକାର ହରାଏ । ପୁଣି ଏକବିଂଶ ଶତାବୀରେ ନାରୀ ସନ୍ତ୍ରିକରଣର କଥା କୁହାଯାଉଥିବା ବେଳେ ନାରୀଙ୍କୁ ସବୁ କ୍ଷେତ୍ରରେ ପୁରୁଷ ସହିତ କେବଳ ସମାନ ଭାବରେ ବିବେଚନା କରାଯାଉନାହିଁ; ଦୀର୍ଘବର୍ଷର ପୁରୁଷପ୍ରଧାନ ମାନସିକତାରୁ ମୁକ୍ତ ହେବା ପାଇଁ ମହିଳାମାନଙ୍କୁ ଅନେକ କ୍ଷେତ୍ରରେ ଅଗ୍ରଧିକାର ମଧ୍ୟ ଦିଆଯାଉଛି । ଉତ୍ସବକର ହତ୍ୟା ଏ ଦୃଷ୍ଟିରୁ ଏକ ବିତମନା । ସୁଦୂର ରାଯଗଡ଼ା ଜିଲ୍ଲାରେ ଶିକ୍ଷୟିତ୍ରୀ ଭାବେ ଯୋଗ ଦେଇଥିବା ଅବିବାହିତା ଉତ୍ସବକର ସୁରକ୍ଷା ଦାୟିତ୍ବ କାହାର?

ଗତ କିଛି ମାସ ଧରି ଉତ୍ସବକର ତାଙ୍କ ପ୍ରତି ହୋଇଥିବା ନିର୍ଯ୍ୟାତନାର ପ୍ରତିବାଦ କରି ଶାନ୍ୟ ଅଧିକାରୀମାନଙ୍କଠାରୁ ଆରମ୍ଭ କରି ଥାନା, ଜିଲ୍ଲାପାଳ, ମହିଳା କମିସନ ଏବଂ ସର୍ବଶେଷରେ ରାଜ୍ୟ ମୁଖ୍ୟମନ୍ତ୍ରୀଙ୍କୁ ଗୁହାରି କରିଥିଲେ । କିନ୍ତୁ ଫଳ କ'ଣ ହେଲା? ଉତ୍ସବକର ଏ ହତ୍ୟାକାଣ୍ଡ ପାଇଁ ଦାୟୀ କିଏ? ଅନ୍ୟ ଦୂଇ ଘଟଣା ପରି ଏ କ୍ଷେତ୍ରରେ ମଧ୍ୟ ଅଭିଯୁକ୍ତଙ୍କ

ସହିତ କ୍ଷମତାମାନ ରାଜନେତିକ ନେତାଙ୍କର ସମ୍ବନ୍ଧରେ ହତ୍ୟା ଘଟଣାକୁ ଅଧିକ ସର୍ବକାତର କରୁଛି । ରାଜନେତିକ ଅପରାଧୀକରଣ ସମ୍ବନ୍ଧରେ ଚର୍କାର ଅଭାବ ନାହିଁ; କିନ୍ତୁ ପ୍ରକୃତ ଅପରାଧୀମାନଙ୍କୁ ଧରିବା ପାଇଁ ରାଜନେତାମାନଙ୍କର ଇହାଶକ୍ତିର ଅଭାବ ଆଜି ଆମକୁ ଅଧିକ ବିବ୍ରତ କରୁଛି ।

ମାନ୍ୟବର ମୁଖ୍ୟମନ୍ତ୍ରୀ ଦଶଲକ୍ଷ ଟଙ୍କା ଅନୁକଷ୍ଣାମୂଲକ ଅନୁଦାନ ଘୋଷଣା କରିଛନ୍ତି । ନିର୍ବାଚନଠାରୁ ଆରମ୍ଭ କରି ପ୍ରାକୃତିକ ବିପର୍ଯ୍ୟୟ ଓ ଅନ୍ୟସବୁ ଅଘଟଣାକୁ ନିଜ ସପକ୍ଷରେ ନେବା ପାଇଁ ମୁଖ୍ୟମନ୍ତ୍ରୀ ଅର୍ଥକୁ ଏକମାତ୍ର ଆୟୁଧ କରିଛନ୍ତି । ତାଙ୍କର ବୋଧହୁଏ ଧାରଣା, ଓଡ଼ିଶାର ସବୁ କିଛିକୁ ଅର୍ଥ ଦ୍ୱାରା କିଣାଯାଇ ପାରେ । ଆମ ବିଚାରରେ ପୁଣ୍ୟ କାର୍ଯ୍ୟାନୁଷ୍ଠାନ ଓଡ଼ିଶାପାଇଁ ପାଇଁ ଏହାଠାରୁ

ଅଧିକ ଲଜ୍ଜାର ବିଷୟ ଆଉ କିଛି ନଥାଇ ପାରେ । ଉତ୍ସବକର ଗରିବ ହୋଇପାରନ୍ତି; ତା' ନହୋଇଥିଲେ ସେ ସୁଦୂର ରାଯଗଡ଼ା ଯାଇ ସ୍ଵଳ୍ପ ବେତନରେ ଶିକ୍ଷା ସହାୟିକା ହେବା ପାଇଁ ବାଧ୍ୟ ହୋଇନଥାନ୍ତେ । ତା' ବୋଲି କ'ଣ ତାଙ୍କର ଜୀବନ ଓ ଆତ୍ମସନ୍ନାନର ମୂଲ୍ୟ ଦଶଲକ୍ଷ ଟଙ୍କା? ଏହା ଉତ୍ସବକର ପରିବାର ପ୍ରତି ଅନୁକଷ୍ଣା ନା ମୁଖ୍ୟମନ୍ତ୍ରୀଙ୍କ ନିଜ ଅବହେଲା ବିରୋଧରେ ସ୍ଵର ଉତ୍ୟୋଳନ ନକରିବାର ମୂଲ୍ୟ? ମୁଖ୍ୟମନ୍ତ୍ରୀ ନିଜେ ବିଚାର କରିବାର କଥା ଯେ ତାଙ୍କ ବ୍ୟବସ୍ଥାରେ ମହିଳାମାନେ କେତେ ସୁରକ୍ଷିତ? ତାଙ୍କର ଅଧିକାରୀମାନେ ଏଭଳି ଏକ ନିର୍ଯ୍ୟାତନା କଥା ଜାଣି ନଜାଣିଲା ପରି ରହିଥିଲେ କି ନାହିଁ? ଯଦି ହଁ, ତା'ହେଲେ ତା'ର ନୈତିକ ଦାୟିତ୍ବ ସେ ନେବା ଉଚିତ କି ନୁହେଁ? ଆଇନ ତା' ବାଟରେ ଯିବ ବୋଲି କହୁଥିବା ମୁଖ୍ୟମନ୍ତ୍ରୀ ବାଟବଣା ହେଉ ନାହାନ୍ତି କି?

ହାଇସ୍କୁଲରେ ପଢ଼ିଲା ବେଳେ ଗଣିତ ଶିକ୍ଷକ ଆମକୁ ତ୍ରିଭୁଜର ତିନିକୋଣର ସମନ୍ତି ୧୮୦ ଡିଗ୍ରୀ ହୁଏ ବୋଲି ପ୍ରମାଣ କରିବା ଶିଖାଇଥିଲେ । ତିନିଟି ଭିନ୍ନ ଭିନ୍ନ ତ୍ରିଭୁଜ କାରି ସେଗୁଡ଼ିକର କୋଣ ମାପି ଆମେ ଦେଖୁଥିଲୁ ଯେ ପ୍ରତ୍ୟେକ କ୍ଷେତ୍ରରେ ସମନ୍ତି ୧୮୦ ଡିଗ୍ରୀ ହେଉଥିଲା । ଅତେବ ତ୍ରିଭୁଜର ତିନିକୋଣର ସମନ୍ତି ୧୮୦ ଡିଗ୍ରୀ ବୋଲି ପ୍ରମାଣିତ ହେଉଥିଲା । ଆଜି ସେମିତି ବୈବିନା, ମାଧ୍ୟମିକ ଓ ଉତ୍ସବକର ସମନ୍ତି ଆମକୁ ସୁରକ୍ଷିତ ନୁହୁଛି ।